





#### सिटी ब्रीफ

#### द्यूशन पढ़ाने जा रही युवती

#### से दबंगों ने की छेड़छाड़

अमृत विचार, लखनऊ : टाकुगंज इलाके में द्यूशन पढ़ाने जा रही युवती से दबंगों ने छेड़छाड़ की। काफ़ी दूर तक पीछा कर अश्लील हरकतें व टिप्पणी करने रहें। शिकायत पर जान से मारने की धमकी दी। युवती के मुताबिक मोहल्ले के रहने वाले अकिंत यादव और शुभम उसे परेशान करते हैं। बच्चों को द्यूशन पढ़ाकर घर लौट रही थी। रास्ते में नशे की हालत में दोनों स्कूटी से रास्ता रोक कर छेड़छाड़ करने लगे। घटना की जानकारी पीड़िता ने परिजन को दी। परिजन आरोपियों की शिकायत करने उनके घर पहुंचे। तो आरोपियों के घरवालों ने गाली-गलौज व मारपीट करनी शुरू कर दी। इंस्पेक्टर डाकुगंज अमबीर सिंह चौहान ने बताया पीड़िता के परिवार की तहरीर पर रिपोर्ट दर्ज कर लिया गया है। मामले की जांच की जा रही है।

#### दो किशोरियां लापता

#### दर्ज कराई गुमशुदगी

अमृत विचार, आशियाना : आशियाना इलाके से दो किशोरियां लापता हो गईं। दोनों दो दिन पहले घर से निकली थी, लेकिन वापस नहीं आईं। फ़िला मोहम्मदी निवासी उषा देवी ने बताया कि उनकी 15 वर्षीय पुत्री छाया 12 दिसंबर की शाम पड़ोसी सहेली 17 वर्षीय काजल के साथ बिना बताए कहीं चली गई। देर रात तक घर न लौटने पर परिजन ने रिश्तेदारों और परिचितों के यहां तलाश की। कोई सुराग नहीं मिला। परिजन की शिकायत पर आशियाना पुलिस ने शनिवार को गुमशुदगी दर्ज कर लिया है। दोनों किशोरियों की तलाश के लिए टीम लगी है। सीसीटीवी फुटेज भी खंगाले जा रहे हैं।

#### कमला डेंटल के खिलाफ

#### काँपीराइट की रिपोर्ट दर्ज

अमृत विचार, लखनऊ : रूट कैनाल समेत दंत चिकित्सा के अन्य उत्पादों का निर्माण करने वाली कंपनी ने कमला डेंटल कॉर्पोरेशन के खिलाफ अलीगंज थाने में धोखाधड़ी व कॉपीराइट की रिपोर्ट दर्ज कराई है। इंस्पेक्टर अलीगंज अशोक कुमार सोनकर ने बताया कि मामले की जांच की जा रही है। अधिकृत प्रतिनिधि भूषण दानी ने बताया कि दिल्ली स्थित डेंटै स्लाई इंडिया प्राइवेट लिमिटेड दंत चिकित्सा उत्पादों की निर्माता और आधिकारता फर्म है। उक्त फर्म विशेष रूप से रूट कैनाल के उत्पाद बनाकर सप्लाई करती है। हाल ही में छानबीन के दौरान पता चला कि लखनऊ के अलीगंज स्थित कमला डेंटल कॉर्पोरेशन उनके उत्पादों की बड़े पैमाने पर कारोबार कर रहा है। आरोपी कंपनी कच्चा माल, फेकेजिंग कंटेनर, कार्टन, डाई, मशीनरी व अन्य सामान की नकल कर उनका लेबल लगाकर बेच रही है। अलीगंज पुलिस ने तहरीर के आधार पर कमला डेंटल कॉर्पोरेशन के खिलाफ धोखाधड़ी व कॉपीराइट एक्ट की रिपोर्ट दर्ज कर ली है।

#### दंपति को डिजिटल

#### अरेस्ट कर एंटे 53 हजार

अमृत विचार, आशियाना : साइबर जालसाजों ने आशियाना के दंपति को गिरफ्तारी का भय दिखाकर डिजिटल अरेस्ट कर करीब 53 हजार रुपये ट्रांसफर करा लिए। एलडीए कॉलोनी सेक्टर - के में रहने वाले राकेश श्रीवास्तव और उनकी पत्नी प्रेम किरण श्रीवास्तव के पास शुक्रवार सुबह दो अलग-अलग नंबरों से कॉल आईं। कॉलर ने खुद को अधिकारी बताते हुए कहा कि उनके आधार कार्ड का गलत इस्तेमाल हो रहा है, जिसके चलते उन्हें गिरफ्तार किया जा सकता है। लिहाजा आपको खाते की डिटेन देनी होगी। जांच के बाद ही वलीन घिे दी जाएगी। डू और घरायश में आकर दंपति ने बैंक खाते की जानकारी दे दी। इसके बाद जालसाजों ने दो विस्तों में 53, 602 रुपये ट्रांसफर करा लिए। ठगी का अहसास होने पर पीड़ित ने साइबर सेल में ऑनलाइन शिकायत करने के बाद आशियाना थाने में तहरीर दी।

#### एडवांस न देने पर चालक

#### स्कॉर्पियो लेकर फरार

अमृत विचार, पीजीआई : थाना क्षेत्र के वृंदावन योजना सेक्टर – 10 स्थित आस्था रिट्रेड अपार्टमेंट निवासी कल्पना बौद्ध ने शनिवार को पीजीआई थाने में तहरीर देकर अपने चालक पर स्कॉर्पियो लेकर फरार होने का आरोप लगाया है। पीजीआई पुलिस ने रिपोर्ट दर्ज कर जांच शुरू कर दी है। कल्पना बौद्ध ने बताया कि चालक हरिओम गाजीपुर जिले का रहने वाला है, जिसे जानकीपुरम स्थित शिवा अवस्थी कंपनी के मालिक से हायर किया गया था। करीब एक माह से जानकीपुरम क्षेत्र में उनकी स्कॉर्पियो चला रहा था। इसी दौरान उसने एक दिन एक लाख रुपये एडवांस की मांग की थी, उन्होंने इनकार कर दिया। कल्पना बौद्ध ने बताया कि 6 दिसंबर को चालक ने गोरखपुर एक रिश्तेदार को छोड़ने के लिए स्कूटी पर पीओ और उसी दिन लौटने की बात कही, लेकिन वह वापस नहीं आया।

# वन प्लेस इंफ्रा ने अधिवक्ता से ठगे 17 लाख रुपये

## सुशांत गोल्फ सिटी स्थित प्रोजेक्ट में दुकान देने का किया था वादा, सात साल बाद भी शुरु नहीं हुआ प्रोजेक्ट , एमडी समेत चार पर रिपोर्ट

कार्यालय संवाददाता, लखनऊ

**अमृत विचार:** रियल एस्टेट कंपनी वन प्लेस इंफ्रास्ट्रक्चर ने सुशांत गोल्फ सिटी स्थित प्रोजेक्ट में दुकान देने के नाम पर हाईकोर्ट के अधिवक्ता से 17 लाख रुपये एंठ लिए। बुकिंग के दौरान 33 लाख लेकर ढाई साल में प्रोजेक्ट पूरा कर दुकान देने की बात कही। तय समय बाद टालमटोल की। सीएम पोटल पर शिकायत के बाद 16 लाख वापस किए। शेष रकम के चेक दिए, जो बाउंस हो गए। एसीपी गोमतीनगर बीएन सिंह के आदेश पर गोमतीनगर पुलिस

ने दो मैनेजिंग डॉयरेक्टर समेत चार के खिलाफ रिपोर्ट दर्ज कर ली है। अलीगंज के त्रिवेणीनगर-3 निवासी अधिवक्ता आशुतोष कुमार ने 2018 में कंपनी की वन प्लेस इंफ्रास्ट्रक्चर प्राइवेट लिमिटेड की एजेंट रजनी यादव उनसे मिलने पहुंची थी। बातचीत में उसने खुद को कंपनी में एसोसिएट डायरेक्टर सेल्स बताते हुए कंपनी के प्रोजेक्ट द फतेह में निवेश करने के लिए कहा। पीड़ित ने सुशांत गोल्फ सिटी के अंसल एपीआई में कंपनी के प्रोजेक्ट में एक दुकान बुक की। एग्रीमेंट कर कंपनी ने मई 2021 तक

निर्माण कार्य पूरा होने के बाद कब्जा देने का आश्वासन दिया था। पीड़ित आशुतोष ने गोमतीनगर स्थित विनोतखंड-1 में बने कार्यालय में 33 लाख रुपये दिए थे। उसके बाद आज तक प्रोजेक्ट पूरा नहीं हुआ। पीड़ित ने प्रोजेक्ट में टालमटोल देख रुपये वापस मांगे तो आनाकानी की गई। आशुतोष ने मुख्यमंत्री जसनसुवाई पोटल पर शिकायत की थी। एसीपी गोमतीनगर कार्यालय में कंपनी ने 13 जून 2024 को एग्रीमेंट कर 6 माह में रुपये वापस करने का आश्वासन दिया। पीड़ित ने बताया कि कंपनी ने रुपये वापस किए, लेकिन 17

लाख नहीं दिए।

कंपनी ने उन्हें पोस्ट डेटेड चेक दिए। पीड़ित ने जनवरी 2025 में चेक खाते में लगाए तो वे बाउंस हो गए। पीड़ित ने दोबारा एसीपी गोमतीनगर से शिकायत की। बताया कि कंपनी के खिलाफ गोमतीनगर और वाराणसी में कई मामले दर्ज हैं। गोमतीनगर पुलिस ने मैनेजिंग डायरेक्टर रणविजय सिंह, पार्टनर ऋद्धा सिंह, एजेंट रजनी यादव और रजनीश चौरसिया के खिलाफ रिपोर्ट दर्ज कर ली है। इंस्पेक्टर बृजेश चंद्र तिवारी ने बताया कि मामले की जांच की जा रही है।

### खेल में मासूम ने पी लिया एसिड, मौत

अमृत विचार, लखनऊ : मड़ियांव स्थित भरतनगर इलाके में खेल-खेल में मासूम ने एसिड पी लिया। इलाज के दौरान मासूम की ट्रामा सेंटर में मौत हो गयी। पुलिस ने शव को पोस्टमार्टम के लिए भेज दिया है।भरत नगर निवासी जय नारायण कश्यप एलडीए में कंप्यूटर ऑपरेटर पद पर हैं। परिवार में पत्नी रीना और दो बेटी हैं। उनका बेटा हरिओम (2) शनिवार शाम घर में आंगन में खेल रहा था। इसी दौरान खेल-खेल में बाथरूम में चला गया और वहां रखा एसिड पी लिया। कुछ देर बाद जब मां ने बेटे की हालत बिगड़ती देखी तो पति को बताया। परिजन हरिओम को इलाज के लिए ट्रामा सेंटर ले गए। इलाज के दौरान उसकी मौत हो गई।

# थार पर किया स्टंट तो पहुंच गए हवालात

कार्यालय संवाददाता, लखनऊ

**अमृत विचार:** 1090 चौराहे से लोहिया पथ और गोल्फ क्लब चौराहे तक स्टंट करते हुए चालक ने थार की छत पर खड़े होकर स्टंट करने लगा। पुलिस ने पकड़ा तो वह अभद्रता करने लगा। गौतमपल्ली पुलिस ने थार चालक को गिरफ्तार कर लिया। आरोपी के स्टंट का वीडियो सोशल मीडिया पर वायरल है। एसीपी हजरतगंज विकास कुमार जायसवाल ने बताया कि गिरफ्तार आरोपी दिलीप रावत रहीमाबाद जिंदौरघड़ी नत्थूखेड़ा का रहने वाला है। वह थार की

- 1090 चौराहे की घटना, पुलिस ने पकड़ा तो की अभद्रता**



थार पर स्टंट करता युवक।

छत पर खड़े होकर स्टंट करते चला रहा था। कट मारते हुए

- दरोगा की तहरीर पर गौतमपल्ली थाने में रिपोर्ट दर्ज, थार गाड़ी सीज**



थाने के हवालात में बंद आरोपी।

तेज रफ्तार गाड़ी भी भगाई थी। आरोपी की हरकत से कई लोगों

#### पार्किंग के विवाद में

#### दबंग ने की फायरिंग

अमृत विचार, लखनऊ : गुडंबा में एक निजी अस्पताल के सामने पार्किंग को लेकर हुए विवाद के बाद दबंग युवक के साथी ने फायरिंग कर दी। वारदात के बाद आरोपी जान से मारने की धमकी देते हुए फरार हो गए। डॉयल-112 पर सूचना मिलते ही पुलिस मौके पर पहुंची और छानबीन की। पुलिस ने रिपोर्ट दर्ज कर ली है। इंस्पेक्टर प्रभातेश कुमार श्रीवास्तव ने बताया कि मामले की जांच की जा रही है। महिमावां के पलिया गांव निवासी बिजेंद्र कुमार करीब 13 वर्षों गुडंबा के जानकीपुरम सेक्टर-एच स्थित पूजा हॉस्पिटल में कार्यरत हैं। उन्होंने बताया कि शुक्रवार रात करीब 9:30 बजे अस्पताल के सामने मरीजों की गाड़ी पार्किंग में वाहन खड़ा करने को लेकर पड़स में रहने वाले विनय सिंह से कहासुनी हो गई। इसके बाद बिजेंद्र अस्पताल के अंदर चले गए।

# इंस्टाग्राम पर बने दोस्त ने युवती को अगवा करने का प्रयास किया

संवाददाता, पीजीआई

**अमृत विचार :** थाना क्षेत्र के तेलीबाग में सोशल मीडिया के जरिए हुई दोस्ती के बाद सिरफिरे युवक ने युवती को परेशान करना शुरू कर दिया। गलत संगत होने के चलते पीड़िता ने दूरी बनाई तो आरोपी ने घर पहुंचकर उसे अगवा करने की कोशिश भी की। विरोध पर परिजन को पीटा। इंस्पेक्टर पीजीआई धीरेंद्र सिंह ने बताया कि रिपोर्ट दर्ज कर आरोपी की तलाश की जा रही है। पीड़िता ने बताया कि इंस्टाग्राम

- विरोध पर परिजन को पीटा, गलत संगत के चलते पीड़िता ने बनाई थी दूरी तो की घटना**

पर उसकी पहचान अमन गौतम से हुई थी। बातचीत के दौरान दोनों के बीच नजदीकियां बढ़ीं, लेकिन जब युवती को पता चला कि युवक नशे का आदी है, तो उसने उससे दूरी बना ली। इसके बाद से अमन उस पर जबरन रिश्ता रखने का दबाव बनाने लगा और आए दिन परेशान करने लगा।

आरोप है कि बुधवार देर रात करीब 2:30 बजे युवक उसके

घर के बाहर पहुंचा और गाली-गलौज करते हुए जमकर हंगामा किया।

इसके अगले दिन गुरुवार को वह दोबारा घर के बाहर आया और बातचीत के बहाने युवती को जबरन अपने साथ ले जाने की कोशिश करने लगा। युवती के परिवारवालों ने जब इसका विरोध किया तो आरोपी ने उनके साथ मारपीट की। परिजनों की सूझबूझ से किसी तरह युवती को सुरक्षित बचा लिया गया। पीड़िता ने पुलिस को तहरीर दी। पीजीआई पुलिस ने रिपोर्ट दर्ज कर ली है।

की जान खोखिम में डाल दी थी। इससे बड़ा हादसा हो सकता था। कंट्रोल रूम की सूचना पर इंस्पेक्टर गौतमपल्ली रत्नेश कुमार सिंह और उनकी टीम ने थार चालक को 1090 चौराहे से पकड़ लिया। पकड़े जाने पर थार चालक दिलीप ने पुलिस कर्मियों से अभद्रता करने लगा। वह गिरफ्तारी को गलत बताते हुए देख लेने की धमकी देने लगा। पुलिस कर्मियों ने उस डपटा और फिर गिरफ्तार कर थाने ले गए।

दरोगा अमित कुमार की तहरीर पर आरोपी कार चालक दिलीप के खिलाफ रिपोर्ट दर्ज कर ली है।

# कार न मिलने पर विवाहिता को दिया तीन तलाक, घर से भगाया

कार्यालय संवाददाता, लखनऊ

- पति समेत पांच के खिलाफ चौक कोतवाली में रिपोर्ट दर्ज**

अमृत विचार : दहेज में कार न मिलने पर पति व ससुरालवालों ने विवाहिता से नौकरों की तरह काम कराया, भूखा-न्यास रखकर पीटा। पति ने मुंबई बुलाकर मारपीट की। तीन तलाक में अंजान शहर में घर से बाहर निकाल दिया। लखनऊ आकर पीड़िता ने चौक कोतवाली में पति समेत पांच के खिलाफ रिपोर्ट दर्ज कराई है। इंस्पेक्टर चौक नागेश उपाध्याय ने बताया कि मामले की जांच की जा रही है। चौक के कटरा निवासी ईशा फातिमा

#### सख्ती

#### भारत में आवागमन पर लगाया गया प्रतिबंध, सभी एयरपोर्ट को भेजी सूचना

# फिलीपींस नागरिक हारून का पासपोर्ट ब्लैक लिस्टेड

कार्यालय संवाददाता, लखनऊ।

**अमृत विचार:** नदवा में बिना सूचना तीन दिन रहने वाले फिलीपींस के नागरिक हारून सारिफ का पासपोर्ट ब्लैक लिस्टेड कर दिया गया है। उसके भारत में आवागमन पर पूरी तरह से प्रतिबंध लगा दिया गया है। इसकी सूचना देश के सभी एयरपोर्ट अथॉरिटी को एफआरआरओ ने भेज दी गई है। वहीं, हसनगंज पुलिस ने आरोपी प्राचार्य, सब रजिस्ट्रार, वार्डेन, सुरक्षा कर्मी समेत अन्य को नोटिस जारी करने की तैयारी में है। इस मामले की जानकारी

## अमृत विचार FollowUP

- पुलिस प्राचार्य, सब रजिस्ट्रार, वार्डेन, सुरक्षाकर्मी व अन्य आरोपियों को भेजेगी नोटिस**

एफआरआरओ ने विदेश मंत्रालय व दूतावास को भेजा है। वहीं, इंस्पेक्टर हसनगंज चितवन कुमार ने बताया कि सोमवार को जांच अधिकारी सुरेंद्र कुमार सिंह यादव ने आरोपी नदवा दारूल उल्म कॉलेज के प्राचार्य मौलाना अब्दुल अजीज नदवी, सब रजिस्ट्रार डॉ. हारून रसीद, महादुल अली हॉस्टल के वार्डन

### एजेंसियों की रडार पर नदवा कॉलेज, खंगाल रही ब्योरा

उधर, खुफिया एजेंसियों की भी रडार पर नदवा कालेज है। एलआईयू और पुलिस के साथ ही एजेंसियों द्वारा भी नदवा में पढ़ने वाले छात्रों का ब्योरा मांगा गया है। कितने छात्र पढ़ाई करते हैं? वह किन किन देशों के रहने वाले हैं? कितने समय के वीजा पर यहां पढ़ाई करने आए हैं? इसके अलावा उनके पासपोर्ट से संबंधित ब्योरा भी तलब किया है। एजेंसियां भी ब्योरा आने के बाद नदवा के प्रधानाचार्य और अन्य से पूछताछ करेंगी। एजेंसियां यह भी पता लगा रही हैं कि दिल्ली में हारून तब्तीगी जमात में कहां शामिल हुआ था?

मो. कैसर नदवी, मुख्य गेट पर नियुक्त सुरक्षा कर्मी और अन्य जिम्मेदारों के खिलाफ नोटिस जारी करेंगे। नोटिस जारी कर उनके बयान दर्ज होंगे। बयानों के आधार पर आगे की कार्रवाई

#### यह था मामला

■ नदवा के महादुल अली छात्रावास के कमरा नंबर 307 में छात्र मो. यासिर के साथ अवैध रूप से फिलीपींस नागरिक हारून सारिफ को तीन दिन रोक़ा गया। वह 30 नवंबर को यहां आया था।तीन दिसंबर तक रुका। इसके बाद वह भागकर दिल्ली चला गया था। वहां तब्तीगी जमात में शामिल हुआ था।प्रबंधन ने फिलीपींस नागरिक के रुकने की जानकारी पुलिस-प्रशासन को नहीं दी थी। नही फ़ार्म सी की आहर्ताएं पूरी की थी।

लखनऊ में उसके द्वारा खींची गई एतिहासिक इमारतों और अन्य प्रमुख स्थलों की फोटो का गलत प्रयोग कहीं नहीं होना चाहिए। इस संबंध में एक पत्र दूतावास को भी लिखा जा रहा है।







सिटी ब्रीफ

सफला एकादशी का व्रत कल

अमृत विचार, लखनऊ : इस्कॉन मन्दिर के अध्यक्ष अपरिमेष श्याम दास ने बताया कि 16 दिसंबर को सफला एकादशी है। उन्होंने कहा कि हमें हमेशा द्वादशी प्रधान एकादशी का व्रत रखना चाहिए। द्वादशी प्रधान एकादशी कृष्ण भावनामृत को बढ़ाने वाली और विशेष फल देने वाली है। एकादशी को अन्न ग्रहण नहीं करना चाहिए। प्रत्येक एकादशी को मंदिर में श्रीमद्भागवतम की व्रक्षा प्राप्त : 6 बजे रखी जाती है। एकादशी व्रत रखने के साथ-साथ अगले दिन समय से व्रत का पारण किया जाना भी उतना ही महत्वपूर्ण है। इस व्रत का पारण समय 17 दिसंबर को प्रातः 6:49 बजे से 10:18 बजे तक होगा।

मदर सेवा संस्थान ने मनाया स्थापना दिवस

अमृत विचार, लखनऊ : मदर सेवा संस्थान ने बक्शी का तालाब स्थित कोटवा वार्ड नम्बर 10 में अपना 21वां स्थापना दिवस बड़ी धूमधाम से मनाया। इस अवसर केक काटा गया। बाल एवं युवा सशियों ने 9 माह की अपनी यात्रा की चर्चा की। संस्थान के सचिव ने 21 साल के सफर और विगत वर्षों के कार्यक्रमों की चर्चा की। युवाओं में 28 दिसंबर को कांस्टीट्यूशन यूथ फेयर की संयोजन समिति का गठन किया गया। जिसमें अंकेश, राजवीर, सुधीर, रूचि, प्राची, वैष्णवी, लवकुश, रोमी, कृष्णा, अनुराग, अंजलि, श्रीकांत एवं अमन शामिल किये गए। इस मौके पर नाटक जनता की आवाज का मंचन, जनगीत और नृत्य आदि की तैयारी पर बच्चों ने अपनी बात रखी। संस्थान के सचिव महेश चंद्र देवा भी इस मौके पर मौजूद रहे।

शिविर में 44 लोगों ने किया रक्तदान

अमृत विचार, लखनऊ : लोकबंधु राजनारायण संयुक्त अस्पताल में लाल बहादुर शास्त्री सेवा समिति के सहयोग से रक्तदान शिविर लगा। शुरुआत लोकबंधु निदेशक डॉ. संगीता गुप्ता एवं भाजपा महानगर अध्यक्ष आनंद द्विवेदी ने दीप प्रज्ज्वलित कर की। रक्तदान करने वाले 44 लोगों को प्रमाण पत्र दिए गए। सीएमएस डॉ. राजीव कुमार दीक्षित, एमएस डॉ. अजय शंकर त्रिपाठी, ब्कड बैंक प्रभारी डॉ. पीसी तिवारी, श्रीप्रकाश उपाध्याय, आरके पांडेय, उषा, विपिन, धनंजय, नीतू भारती, राज बहादुर, सुनीता, आशीष, सुनील दास आदि रहे।

सत्येन्द्र लोधी बने सपा महानगर उपाध्यक्ष



सतेद को मनोनयन पत्र देते पदाधिकारी।

अमृत विचार, काकोरी : समाजवादी पार्टी ने संगठन को और अधिक मजबूत करने की दिशा में एक महत्वपूर्ण कदम उठाते हुए सत्येन्द्र लोधी (राम) को समाजवादी पार्टी लखनऊ महानगर का उपाध्यक्ष नामित किया है। यह नियुक्ति समाजवादी पार्टी उत्तर प्रदेश के प्रदेश अध्यक्ष श्यामलाल पाल की स्वीकृति एवं लखनऊ महानगर अध्यक्ष फ़ाकिर सिद्दीकी की सहमति से की गई है।

युवक को बाइक ने मारी टक्कर, पैर फ्रैक्चर

अमृत विचार, काकोरी : थाना क्षेत्र में पुलिस चौकी घुरघुरी तालाब मोहान रोड स्थित एक्सिस बैंक के एटीएम से रुफ़ये निकालकर लौट रहे युवक को बाइक सवार ने टक्कर मार दी। हादसे के बाद चालक छोड़कर फरार हो गया। काकोरी इस्पेक्टर सतीश चंद्र राठौर ने बताया कि घायल आशीष यादव ग्वाजरकमंड थाना हसनगंज का रहने वाला है। आशीष एटीएम बूथ से रुफ़ये निकालकर अपनी मोटरसाइकिल के पास जा रहे थे। तभी अज्ञात बाइक सवार ने टक्कर मार दी। हादसे की सूचना मिलते ही आशीष के परिचित सुशील ने परिजन को जानकारी दी।

मनमानी

जिला पंचायत ने उठाया कुछ न्याय पंचायतों पर ठेका, गोआश्रय स्थल भी शामिल

गोआश्रय स्थल के गोवंशों के शवों का निस्तारण ठेके पर

प्रशांत सक्सेना, लखनऊ

अमृत विचार : जिले में गोआश्रय स्थलों के मृत गोवंशों के शवों का निस्तारण ठेके पर किया जा रहा है। जिला पंचायत ने कुछ न्याय पंचायतों पर मृत पशुओं के शव निस्तारण का ठेका उड़ाया है उसमें गोआश्रय स्थल भी शामिल है।

जबकि गोआश्रय स्थलों के शवों का निस्तारण ग्राम पंचायत स्तर से सम्मानपूर्वक दफनाकर करना होता है। ग्रामीण इलाकों में मृत पशुओं के

जायका और जबान मेंदिखा साहित्य - संस्कृति का संगम

दिलकुशा कॉलोनी वलब में आयोजित महोत्सव में कविता और कथावाचन की प्रस्तुति

कार्यालय संवाददाता, लखनऊ

अमृत विचार: दिलकुशा कॉलोनी क्लब में आयोजित दो दिवसीय सांस्कृतिक महोत्सव जायका और जुबान का दूसरा दिन साहित्य, कविता, कथावाचन और सांस्कृतिक प्रस्तुतियों का दिन रहा। कार्यक्रम में बड़ी संख्या में साहित्य प्रेमियों और युवाओं की भागीदारी देखने को मिली। कार्यक्रम में इंटीग्रल विश्वविद्यालय के चांसलर प्रो. वासिफ अख्तर और अवध डिग्री कॉलेज के प्राचार्य की मौजूदगी उल्लेखनीय रही।

दिन की शुरुआत बैतबाजी से हुई। इसमें एक लड़का और एक लड़की की संयुक्त टीमों ने भाग लिया। लड़कियों की टीम का नेतृत्व प्रसिद्ध शायरा परवीन शाकिर ने किया, जबकि लड़कों की टीम के कप्तान कमाल हसन रहे। यह सत्र श्रोताओं



दिलकुशा कॉलोनी वलब में आयोजित सांस्कृतिक महोत्सव जायका और जुबान में शामिल लोग।

के लिए बेहद रोचक और ज्ञानवर्धक रहा। पपेट शो (कठपुतली) ने भी दर्शकों का भरपूर मनोरंजन किया। कथा रंग प्रस्तुति कार्यक्रम का विशेष आकर्षण रही। अखबारी लोटा शीर्षक से प्रस्तुत इस नाट्य

प्रस्तुति को सोम गांगुली, अनमोल मिश्रा और चैतन्य श्रीवास्तव ने प्रभावशाली ढंग से मंचित किया। ओपन माइक एवं काव्य पाठ सत्र का संचालन मशहूर शायर हसन काजमी ने किया। इस सत्र में सोम

गांगुली, फैजान खान, हसन काजमी और पद्मा गिडवानी ने अपनी रचनाएं सुनाईं। बाद में अन्य प्रतिभागियों ने भी मंच साझा किया। यह आयोजन ओसमा तल्हा सोसाइटी की ओर से किया गया।



नवल किशोर रोड स्थित ली प्रेस मेटाफर लिटफेस्ट में खरीददारी करती युवतियां।

अमृत विचार

दया का घर में यीशु मसीह का जन्म उत्सव शुरू

कार्यालय संवाददाता, लखनऊ

अमृत विचार: बेतहसदा फैलोशिप ट्रस्ट (दया का घर) की ओर से ईसा मसीह के जन्म उत्सव का आयोजन रविवार को किया गया। इस मौके पर बिशप डॉ. आरसी शेट ने कहा कि ईसा मसीह ने जनमानस के कल्याण और मानव जीवन को बचाने, जाति-पांति, ऊंच - नीच, आधार्मिकता और पाप को जड़ से खत्म करने, शांति स्थापना और पाप की दासता से मानव को मुक्ति देने के लिए लिए स्वयं स्वर्ग से उतर कर मानव रूप में जन्म लिया।

उन्होंने कहा कि ईसा मसीह ने अपना जीवन मानव कल्याण



दयाघर में आयोजित यीशु जन्मोत्सव कार्यक्रम में खुशी मनाते लोग।

के लिए दे दिया, ताकि आकाश में परमेश्वर की महिमा और मनुष्यों में शांति स्थापित हो। इसीलिए आज हम ईसा मसीह का जन्म उत्सव का आयोजन कर रहे हैं। इस अवसर पर एकत्रित सैकड़ों

लोगों ने ईसा मसीह के जन्म दिवस पर आयोजित विभिन्न कार्यक्रमों, झांकियों, गीतों और सामूहिक नृत्यों द्वारा ईसा मसीह की महिमा का बखान किया गया। इस कार्यक्रम में दिल्ली, केरल, मुम्बई आदि स्थानों

से आये वक्ताओं ने ईसा मसीह के जन्म लेने के रहस्यों और ईश्वर की उद्धार योजना तथा मानव जाति का कल्याण करने वाले संदेश सुनाए।

दया का घर की ओर से इस तरह के कार्यक्रम 25 दिसम्बर तक रोजाना लगभग दस अलग अलग स्थानों पर आयोजित किये जाएंगे। बिशप डॉ. आरसी शेट के द्वारा आयोजित किए जा रहे इन कार्यक्रमों में पास्टर अजय, पास्टर मनीष, पास्टर विनोद, पास्टर रामचन्द्र, पास्टर राजेश, पास्टर मयंक डेविड, राजा भैया, रंगीलाल, पप्पू भाई, डॉ. आर्थर कोकर, डॉ. सुनीता कोकर आदि शिरकत कर रहे हैं।

जयप्रकाश चुने गए जसम अध्यक्ष, कौशल उपाध्यक्ष

■ अमृत विचार, लखनऊ : हुसैनाबाद स्थित नेहरू युवा केंद्र में आयोजित जन संस्कृति मंच (जसम) का दो दिवसीय राज्य सम्मेलन का रविवार को समापन हो गया। सम्मेलन में राज्य के विभिन्न जिलों से आए प्रतिनिधियों ने वर्तमान सत्ता द्वारा थोपी जा रही विभाजन और दमन की संस्कृति के खिलाफ प्रतिरोध की संस्कृति को मजबूत बनाने का संकल्प लिया। प्रो. अवधेश प्रधान ने कहा कि आज सनातन की बहुत बात की जा रही है लेकिन कूर्मंडूक कभी सनातन नहीं हो सकता। ठाकुरता ने कहा कि आज हम भारत में फासीवाद का एक नया रूप देख रहे हैं। शम्सुल इस्लाम ने कहा कि आज आरएसएस जो कर रहा है वह यही करेगा, यह तो शुरू से पता था। फिर भी उसके लिए रास्ता कांग्रेस ने प्रशस्त किया। प्रो. रूपरेखा वर्मा ने भी विचार रखे। सम्मेलन का दूसरा दिन संगठन को मजबूत बनाने पर चर्चा और नई कमेट्री के चुनाव के इर्द गिर्द रहा। अभिनव कदम पत्रिका के संपादक आलोचक जयप्रकाश धूमकेतु अध्यक्ष तथा कवि कौशल किशोर उपाध्यक्ष चुने गए। युवा आलोचक रामनरेश राम को सचिव तथा कथाकार फरजाना महदी को उप सचिव की जिम्मेदारी दी गई।

मानें तो गोआश्रय स्थल के शवों का निस्तारण ठेके पर देने का प्राविधान नहीं है। जिम्मेदार अधिकारी भी नियमों से स्पष्ट नहीं हैं। कोई इसे सही तो कोई गलत बता रहा है। यदि गोआश्रय स्थल के शवों का ठेके पर निस्तारण करने का नियम या ठेका है तो किस विधि से और किसकी निगरानी में होता है इसकी भी जानकारी नहीं है।

ग्राम पंचायतें भी शव निस्तारण और खर्च से बचने के लिए ठेके पर शव दे रहीं हैं। इस संबंध

■ गोआश्रय स्थलों के शव ठेके पर देने का नियम नहीं है। शवों का निस्तारण ग्राम पंचायत स्तर से सम्मानपूर्वक होता है। इसका भुगतान ग्राम निधि से होता है।

— डॉ. मेम पाल सिंह, निदेशक प्रशासन एवं विकास, पशुपालन उग्र।

में अपर मुख्य अधिकारी जिला पंचायत प्रणव पांडेय ने कहा कि कुछ न्याय पंचायतों पर पशु शव निस्तारण का ठेका उठा है। इसमें ग्रामीण क्षेत्र के पशुओं के शव उठाए जाते हैं। गोआश्रय स्थल की जानकारी करेगे।



दीप प्रज्ज्वलित करतीं मुख्त वक्ता डॉ. पल्लवी अस्थाना व अन्य।

ऊर्जा बचत से विकसित भारत 2047 की ओर कदम

■ अमृत विचार, लखनऊ : द इंस्टिट्यूशन ऑफ इंजीनियर्स (इंडिया) उत्तर प्रदेश की ओर से राष्ट्रीय ऊर्जा संरक्षण दिवस के अवसर पर रविवार को विशेष जागरूकता कार्यक्रम का आयोजन किया गया। कार्यक्रम की शुरुआत संस्था के पूर्व अध्यक्ष इ. मसरंत नूर खान ने किया। उन्होंने कहा कि ऊर्जा संरक्षण विकसित भारत 2047 के लक्ष्य की प्राप्ति में अहम भूमिका निभाता है। कार्यक्रम में सभी प्रतिभागियों ने ऊर्जा संरक्षण का संकल्प लेते हुए समाज में ऊर्जा जागरूकता फैलाने का संकल्प लिया। कार्यक्रम की मुख्य वक्ता डॉ. पल्लवी अस्थाना ने ऊर्जा-दक्ष तकनीकों, कार्बन फुटप्रिंट कम करने के उपायों, नवीकरणीय ऊर्जा के बढ़ते महत्व तथा परेल् और औद्योगिक स्तर पर ऊर्जा संरक्षण के व्यावहारिक तरीकों पर प्रकाश डाला। उन्होंने कहा कि ऊर्जा संरक्षण राष्ट्रीय प्राप्ति का मजबूत आधार है। कार्यक्रम में ऊर्जा-दक्ष तकनीकों को बढ़ावा देने, ग्रीनहाउस गैसों के उत्सर्जन में कमी, सौर व पवन ऊर्जा को अपनाने तथा शैक्षणिक व औद्योगिक संस्थानों में जागरूकता बढ़ाने पर चर्चा हुई।

लिटरेचर फेस्टिवल में छाए रहे मिर्जा गालिब और मुंशी नवल किशोर

कार्यालय संवाददाता, लखनऊ

● राजनीतिक मुद्दे पर लाइव डिबेट भी आयोजित की गई

अमृत विचार: नवल किशोर रोड स्थित ले प्रेस में आयोजित दो दिवसीय मेटाफर लिटरेचर फेस्टिवल में उत्सव जैसा माहौल देखने को मिला। साहित्यिक मंच पर मिर्जा गालिब, मीर और नवल किशोर के योगदान की चर्चा हुई तो राजनीतिक मुद्दे पर लाइव डिबेट भी आयोजित की गई। लाइव डिबेट में राजनीतिक प्रतिद्वंद्वियों की भिड़ंत को लोगों ने बड़े मनोयोग से देखा।

मेटाफर लिटरेचर फेस्टिवल में मिर्जा गालिब पर प्रो. अनीसुरहमान और अमिताभ सिंह बघेल के बीच सार्थक चर्चा हुई। इस बातचीत में यह बात सामने आई कि मिर्जा गालिब की शायरी में तमाम शोड़स देखने को मिलते हैं। अनीसुरहमान ने कहा कि शेर का मीटर होता है, काफिया और रदीफ होता है, शायर

को उसके अनुशासन में बंधकर चलना पड़ता है, एक भी अतिरिक्त मात्रा का इस्तमाल नहीं किया जा सकता।

टीवी जैसी लाइव डिबेट भी हुई। इस डिबेट में भारतीय जनता पार्टी के प्रवक्ता गुरु प्रकाश पासवान, समाजवादी पार्टी के प्रवक्ता अनुराग भदौरिया और कांग्रेस प्रवक्ता सुरेन्द्र राजपूत से मनोज राजन त्रिपाठी ने सवाल पूछे। भाजपा प्रवक्ता ने मैकाले की शिक्षा पद्धति की चर्चा करते हुए कहा कि हम ऐसे भारतीयों का पालन पोषण करना चाहते हैं जो जो दिखते भारतीय हों लेकिन दिल से ब्रिटिशर हों। हम झलकारी बाई और सुहेलदेव के योगदान को नहीं जानते हैं। सपा प्रवक्ता ने कहा कि आजादी के इतने साल के बाद 80

हजरत इमाम हसन के नाम से सजे दस्तरखान

अमृत विचार, लखनऊ : शियों के दूसरे इमाम हजरत इमाम हसन के नाम से रविवार को दस्तरखान का आयोजन अक़ीदत व एहतराम के साथ किया गया। हजरत इमाम के घर में गरीबों और जरूरतमन्दों के लिए हमेशा दस्तरखान सजा रहता था। वो कभी अकेले खाना नहीं खाते थे। दूसरे इमाम की याद में पुराने शहर में लोगों ने अपने घरों में तरह-तरह के व्यंजनों, फलों और मिठाइयों का दस्तरखा सजाया। हजरत इमाम हसन की नज़ दी गई। नज़ के बाद लोगों ने अपने रिश्तेदारों और दोस्तों के घर जाकर नज़ चर्खी और मन्नत मांगी। इस्लाम की नजर में गरीब और जरूरतमंद लोगों को खाना खिलाने का बहुत सवाब है। इस मौके पर हसनपुरिया, कश्मीरी मोहल्ला, मंसूर नगर, रुस्तम नगर, नूरबाड़ी, काजमैन, हुसैनाबाद, मुफ्तीगंज, गोलागंज, वजीरगंज, शीशमहल, रईस मंजिल आदि इलाकों में हजरत इमाम हसन के दस्तरखान की विशेष रौनक रही।



सिटी डायरी



शपथ लेते जर्नलिस्ट प्रोटेक्शन एसोसिएशन के पदाधिकारी।

संगठनात्मक सशक्तिकरण पर जोर

अमृत विचार, लखनऊ : जर्नलिस्ट प्रोटेक्शन एसोसिएशन की छमाही बैठक रविवार को कमता में आयोजित की गई। बैठक की अध्यक्षता सह मिडिया प्रभारी सौरभ निगम ने की। बैठक में संगठन के विस्तार, पत्रकारों के साथ घटने वाली घटनाओं, उनकी समस्याओं तथा सामाजिक स्थिति पर व्यापक चर्चा की गई। कार्यक्रम की शुरुआत वरिष्ठ पत्रकार फरहाद इराकी की माता के आक्रामक निधन पर दो मिनट का मौन रखकर की गई। अध्यक्ष विवेक प्रताप सिंह ने कहा कि पत्रकारों को अपने अधिकारों और हितों के लिए संगठित होना होगा। संचालन उपाध्यक्ष रवि जायसवाल ने किया। इस अवसर पर कोषाध्यक्ष नरसिंह नारायण पांडेय, संरक्षक सदस्य विवेक विश्व पांडेय, सचिव अभिषेक सिंह, मिडिया प्रभारी सत्येंद्र शर्मा सहित लखनऊ जनपद के अनेक पदाधिकारी व सदस्य उपस्थित रहे।



पुस्तक का विमोचन करते पदाधिकारी।

35 मेधावी सम्मानित

अमृत विचार, लखनऊ : श्री भट्ट ब्राह्मण सभा ने रविवार को गांधी भवन के प्रेक्षागृह में मेधावी सम्मान समारोह और सांस्कृतिक संस्था का आयोजन किया। इसमें सभा की स्मारिका का विमोचन और हाईस्कूल और इंटरमीडिएट में उत्कृष्ट अंक प्राप्त करने वाले 35 छात्र-छात्राओं को सम्मानित किया गया। इसके पहले कार्यक्रम का उद्घाटन मुख्य अतिथि छावनी परिषद के उपाध्यक्ष प्रमोद शर्मा, आर्म्स फोर्स ट्रिब्यूनल चंडीगढ़ के न्यायमूर्ति उमेश चन्द्र शर्मा, सभा अध्यक्ष अजय कुमार राय और महामंत्री सत्येन्द्र शर्मा ने दीप प्रज्ज्वलित कर की। सांस्कृतिक टीम के बच्चों ने सरस्वती वंदना की। सांस्कृतिक संस्था में बच्चों ने नृत्य, झांकी और नाटकों की प्रस्तुतियां दी गईं।



शिविर में सम्मानित किए गए लोग।

आपके द्वार शिविर आयोजित

अमृत विचार, लखनऊ : शिवपुरा में रविवार को विधायक डॉ. राजेश्वर सिंह की ओर से आपका विधायक-आपके द्वार शिविर आयोजित किया गया। इसमें ग्रामीणों ने अपनी समस्याएं रखीं। विधायक की पहल पर के. के. हॉस्पिटल के सहयोग से निःशुल्क नेत्र परीक्षण शिविर का आयोजन किया गया। शिविर में 50 से अधिक ग्रामीणों की आंखों की जांच की गई। अभिषेक प्रियदर्शी, बुध अध्यक्ष वीरेंद्र कुमार, अरुण कुमार, अरविंद कुमार, आदर्श शर्मा, प्रीति, उमेश शर्मा, अमन कुमार, गुरु प्रसाद, संस्था गीतम, गोमती, शांति देवी, रूपचंद, विनोद मिश्रा, शिवकुमार, पिटू तिवारी को सम्मानित किया गया।



श्रीराम दरबार संकीर्तन यात्रा निकालते भक्त।

श्रीराम दरबार संकीर्तन यात्रा निकाली

अमृत विचार, लखनऊ : फैजुल्लागंज में भक्ति और श्रद्धा से ओतप्रोत वातावरण में श्रीराम दरबार संकीर्तन यात्रा का भव्य आयोजन किया गया। घैला रोड स्थित महावीर लान में आचार्य शिवेंद्र मिश्र एवं आचार्य उज्जवल दीक्षित द्वारा वैदिक मंत्रोच्चार के साथ समाजवादी पार्टी की राष्ट्रीय प्रवक्ता व लखनऊ उत्तर की प्रभारी पूजा शुक्ला ने ममता त्रिपाठी के साथ विधिवत श्रीराम दरबार का पूजन किया।



सिटी ब्रीफ

सीएमएस कानपुर रोड व स्टेला मेरिस फाइनल में

अमृत विचार, लखनऊ : सरोजनीनगर स्पोर्ट्स लीग के अंतर स्कूल फुटबॉल चैंपियनशिप में सीएमएस कानपुर रोड और पटेला मेरिस स्कूल ने सेमीफाइनल फाइनल में पहुंच गए हैं। रविवार को कानपुर रोड स्थित एलडीए कॉलोनी के जयजगत पार्क ग्राउंड में सीएमएस कानपुर रोड ने चिरजीव भारती को पराजित किया। दूसरे सेमीफाइनल में पटेला मेरिस ने एलपीएस वृंदावन योजना को शिकस्त दी। सेमीफाइनल में हॉकिंस क्लब ने लखनऊ सिटी फुटबॉल क्लब और टेक्ट्रो क्लब ने व्हाइट ईगल क्लब को हराया।

बिना सूचना उर्वरक दुकानें बंद मिलीं, नोटिस

अमृत विचार, लखनऊ : रबी फसलों के लिए उपलब्ध उर्वरकों की जानकारी के लिए अधिकारियों ने रविवार को दुकानों पर जांच की। बीकेटी क्षेत्र में दो प्रतिष्ठान बिना सूचना के बंद मिले, सूचना बोर्ड भी खाली मिला। दोनों दुकानदारों को बताओ नोटिस जारी किया गया है। जिला कृषि अधिकारी तेग बहादुर सिंह ने एडीओ कृषि विजय प्रकाश निगम के साथ बीकेटी क्षेत्र में उर्वरक प्रतिष्ठानों पर छाप मारा। इस दौरान आजाद कृषि सेवा केंद्र, आरोही खाद भंडार, वारसी खाद भंडार, आईएफएफडीसी अमानीगंज एवं शंकर खाद भंडार पर उर्वरकों का पीओएस स्टॉक और भौतिक स्टॉक सही मिला। चौरसिया खाद भंडार व छिद्रू खाद भंडार बंद मिले। नोटिस बोर्ड पर सूचना चस्पा नहीं की गई। दोनों को कारण बताओ नोटिस जारी किया गया। जिला कृषि अधिकारी ने बताया कि संतोषजनक जवाब न मिलने पर निलंबन की कार्रवाई करेंगे। उर्वरक लेकर जा रहे किसानों को सड़क पर रोककर मूल्य व टैिंग की जानकारी की गई। बीकेटी विजय प्रकाश निगम उपस्थित रहे।

दो पदक जीत उत्तर प्रदेश ने खोला खाता

लद्दा कूद में पृच्छा पटेल ने रजत और मोहम्मद कैफ ने जीता कांस्य, पदक तालिका में तमिलनाडु शीर्ष पर

राष्ट्रीय स्कूली एथलेटिक्स

कार्यालय संवाददाता, लखनऊ

**अमृत विचार:** राष्ट्रीय स्कूली एथलेटिक्स प्रतियोगिता में मेजबान उत्तर प्रदेश ने दूसरे दिन खाता खोला। पोल वाल्ट ( लद्दा कूद ) में प्रदेश की पृच्छा पटेल ने रजत और मोहम्मद कैफ ने कांस्य पदक जीता। पदक तालिका में तमिलनाडु पहले और दिल्ली दूसरे स्थान पर है। पूर्व ओलंपियन जटाशंकर मिश्र और गुलाब चंद्र ने विजेताओं को पदक पहनाकर पुष्प गुच्छ दिए। अंडर-17 आयु वर्ग की राष्ट्रीय स्कूली एथलेटिक्स प्रतियोगिता के दूसरे दिन बालक वर्ग की 100 मीटर दौड़ का सोना तमिलनाडु के नील समराज आर ने जीता। उन्होंने 10.70 सेकेंड में दौड़ पूरी की। दिल्ली के राहुल राज महतो ने रजत और केरल के अथुल टी.एम ने कांस्य पदक प्राप्त किया। इस स्पर्धा के बालिका वर्ग में महाराष्ट्र की सावरी संदीप कुल ने 11.90 सेकेंड में दौड़ पूरी कर स्वर्ण पदक पर कब्जा किया।

पंजाब की कशिश एच ने रजत और महाराष्ट्र की प्रतीक्षा जीवन कुमार ने कांस्य जीता। राजस्थान की पूजा लोहार ने 14 मिनट 10 सेकेंड 28 सीको में 3000 मीटर पैदल दौड़ पूरी कर स्वर्ण पदक अपने नाम किया। पंजाब की खुशवीर कौर ने रजत और हरियाणा की पूजा ने कांस्य पर कब्जा किया। विशेष सचिव



बालक वर्ग की 100 मीटर दौड़ में फिनिश लाइन की ओर बढ़ते स्वर्ण पदक विजेता नील समराज ( मध्य में ) और अन्य धावक।

गोला फेंक में नितेश और वर्षा ने जीता स्वर्ण



गोला फेंकते स्वर्ण पदक विजेता मीत सिंह गिल।

माध्यमिक शिक्षा उमेश चन्द ने खिलाड़ियों को शुभकामनाएं दीं। संयुक्त शिक्षा निदेशक डॉ. प्रदीप कुमार, उप शिक्षा निदेशक, रेखा दिवाकर, जिला विद्यालय निरीक्षक राकेश कुमार, क्षेत्रीय क्रीड़ा अधिकारी एवं प्राचार्य गुरु

सीबीएसई के नितेश कुमार ने 17.85 मीटर दूर गोला फेंक कर स्वर्ण पदक जीता। सी.बी.एस.ई. के ही मीत सिंह गिल 16.83 मीटर गोला फेंक कर दूसरे और महाराष्ट्र के आदित्य अंकुश जाधव 16.37 मीटर गोला फेंककर तीसरे स्थान पर रहे। इस स्पर्धा के बालिका वर्ग में हरियाणा की वर्षा ने 14.57 मीटर गोला फेंककर स्वर्ण पदक जीता। केवीएस की जॉय बैदवान 14.46 मीटर और पंजरस्थान की ढोणा चौधरी ने 14.03 मीटर गोला फेंककर क्रमशः

अमृत विचार

रजत और कांस्य जीता।



स्वर्ण पदक के साथ वर्षा।



जंप से पहले लद्दा कूद के स्वर्ण पदक विजेता रोहित एन .एम.।

लद्दा कूद में तमिलनाडु ने दोनों वर्गों के स्वर्ण जीते

■ पोल वाल्ट ( लद्दा कूद ) में तमिलनाडु के रोहित एन .एम. ने स्वर्ण पदक जीता। उन्होंने 4.40 मीटर ऊंचाई पार की। मध्य प्रदेश के स्टीफेन लाकरा ने 4.30 मीटर ऊंचाई के साथ रजत और उत्तर प्रदेश के मोहम्मद कैफ ने 4.00 मीटर ऊंचाई के साथ कांस्य पदक प्राप्त किया। बालिका वर्ग के स्वर्ण पदक पर तमिलनाडु की कनिष्का श्री.वी. ने कब्जा किया। उन्होंने 3.10 मीटर ऊंचाई पार की। 2.90 मीटर ऊंचाई पार कर उत्तर प्रदेश की पृच्छा पटेल ने रजत और 2.90 मीटर ऊंचाई पार कर तमिलनाडु की एस. करुणया देवी ने कांस्य पदक जीता।



स्वर्ण पदक के साथ सावरी संदीप।



भूविज्ञान विभाग में आयोजित समारोह में मोमेंटों के साथ लखनऊ विश्वविद्यालय के पूर्व छात्र।

अमृत विचार

उपाधि के 50 वर्ष पूर्ण होने पर मनाया उत्सव

पूर्व छात्र सम्मेलन में सीआईएसएफ महानिदेशक को दिया गया डिस्टिंग्विश्ड एलुमनी अवॉर्ड

कार्यालय संवाददाता, लखनऊ

अमृत विचार: लखनऊ विश्वविद्यालय के भूविज्ञान विभाग में रविवार को पूर्व छात्र मिलन समारोह और वर्ष 1975 एमएससी भूविज्ञान बैच की स्वर्ण जयंती मनाई गई। स्नातकोत्तर उपाधि प्राप्त करने के 50 वर्ष पूर्ण होने का उत्सव मनाए गए पूर्व छात्रों ने सहपाठियों के साथ छात्र जीवन की स्मृतियां ताजा की। इस दौरान सीआईएसएफ के महानिदेशक और असम के पूर्व पुलिस महानिदेशक ज्ञानेंद्र प्रताप सिंह को डिस्टिंग्विश्ड

लविवि

एलुमनी अवॉर्ड से सम्मानित किया गया।

कार्यक्रम में लाइफटाइम अचीवमेंट अवॉर्ड, डिस्टिंग्विश्ड एलुमनी अवॉर्ड तथा बेस्ट एम्प्लॉयी ऑफ द ईयर अवॉर्ड प्रदान किए गए। इसके अतिरिक्त शैक्षणिक सत्र 2024–25 में अपने-अपने वर्ग में सर्वाधिक अंक प्राप्त करने वाले विद्यार्थियों को सम्मानित किया गया। स्वर्ण जयंती सत्र का संचालन विक्रम राय, सेवानिवृत्त भूवैज्ञानिक व 1975 बैच के पूर्व छात्र ने किया।

उन्होंने पावर पॉइंट प्रस्तुति के माध्यम से कार्यक्रम की शुरुआत की। इसके बाद सहपाठियों ने छात्र जीवन, फ़िल्डवर्क और मित्रता से जुड़ी यादें साझा कीं।

भारतीय भूवैज्ञानिक सर्वेक्षण के पूर्व अपर महानिदेशक डॉ. प्रभास पांडे ने भूविज्ञान एवं भूकंप विज्ञान के क्षेत्र में अपने दीर्घ अनुभव साझा किए। कार्यक्रम में 1975 बैच के डॉ. एमपी सिंह और डॉ. अशोक सहनी की उपस्थिति ने विक्रम राय, रवेन्द्र मोहन दयाल, राजीव श्रीवास्तव, एस. एस. बिश्नोई, वी. सी. तिवारी, उमेश प्रताप सिंह, सुदीप कुमार

पाल, रमानंद, अरुण कुमार एवं ओम प्रकाश वर्मा। जबकि रजत जयंती (2000) बैच के प्रतिनिधि में मुकेश यादव एवं अभिनंदन श्रीवास्तव का उत्साहवर्धन किया। कुलपति प्रो. मनुका खन्ना, पूर्वछात्र संगठन के सचिव आरएस सिन्हा, भूविज्ञान विभागाध्यक्ष प्रो. ध्रुव सेन सिंह, भारतीय भूवैज्ञानिक सर्वेक्षण के पूर्व अपर महानिदेशक डॉ. प्रभास पांडे, और केंद्रीय औद्योगिक सुरक्षा बल के महानिदेशक और असम के पूर्व पुलिस महानिदेशक ज्ञानेंद्र प्रताप सिंह की उपस्थिति रही।

आज लखनऊ पहुंचेंगी

भारत और दक्षिण अफ्रीका की टीमें

**अमृत विचार, लखनऊ :** एशिया कप टी-20 टूर्नामेंट में भारत और दक्षिण अफ्रीका के बीच 17 दिसंबर को इकाना स्टेडियम में मैच खेला जाएगा। दोनों टीमों के खिलाड़ी सोमवार को लखनऊ पहुंच जाएंगे। भारतीय टीम के अभिषेक शर्मा, शुभमन गिल, सूर्यकुमार यादव, अक्षर पटेल, शिवम दुबे, तिलक वर्मा और हरफनमौला खिलाड़ी हार्दिक पांड्या के साथ भारतीय टीम और क्विंटन डी कॉक, एडन मार्करम, डेविड मिलर, ब्रायन मैने के साथ दक्षिण अफ्रीका के खिलाड़ी अमोसी एयरपोर्ट पहुंचेंगे। वहां से होटल के लिए रवाना होंगी। दक्षिण अफ्रीका की टीम इस समय भारत दौरे पर है। इस दौरे में टेस्ट और एक दिवसीय श्रृंखला के बाद पांच मैचों की टी-20 श्रृंखला खेली जा रही है। अब तक तीन टी-20 मैच खेले जा चुके हैं। लखनऊ के क्रिकेट प्रेमियों को 17 दिसंबर के मैच का बेसब्री से इंतजार है। आयोजकों के अनुसार, दोनों टीमों का अभ्यास सत्र मंगलवार को इकाना स्टेडियम में प्रस्तावित है। ठंड के मौसम में दूधिया रोशनी के बीच चौकोर-छक्कों की बौछार देखने को मिलेगी। इकाना स्पोर्ट्स सिटी के वरिष्ठ प्रबंध निदेशक उदय सिन्हा ने बताया कि मैच शाम 7 बजे से होगा। मैच की सभी तैयारियां पूरी कर ली गई हैं। करीब 50 हजार दर्शक क्षमता वाले स्टेडियम में भीड़ उमड़ने की उम्मीद है। टिकटों की बिक्री अंतिम चरण में चल रही है।

एकेटीयू

क्रिटोग्राफी कार्यशाला में वास्तविक साइबर समस्याओं का छात्रों ने किया समाधान

साइबर सुरक्षा पर लोगों को जागरूक करेंगे तकनीकी छात्र

कार्यालय संवाददाता, लखनऊ

**अमृत विचार :** केंद्रीय इलेक्ट्रॉनिक्स व सूचना प्रौद्योगिकी मंत्रालय के दिशानिर्देश पर डॉ. एपीजे अब्दुल कलाम प्राविधिक विश्वविद्यालय में क्रिटोग्राफी और साइबर सुरक्षा का बूट कैंप का समापन हो गया। बूट कैंप में साइबर अपराधियों की नई तकनीकों से बचने के उपाय पर छात्र-छात्राओं को विशेषज्ञों ने जानकारी दी।

विश्वविद्यालय के इन्वोवेशन हब में प्रशिक्षित छात्र अपने संबद्ध संस्थानों और आम लोगों को भी



प्रशिक्षण में शामिल एकेटीयू के तकनीकी छात्र।

अमृत विचार

साइबर सुरक्षा के प्रति जागरूक करेंगे, जबकि विश्वविद्यालय में

पुलिस की कार्यशाला के बाद अब वरिष्ठ नागरिकों, महिलाओं और

क्रिटोग्राफी साइबर सुरक्षा के लिए अहम

■ इन्वोवेशन हब की डॉ. वंदना शर्मा और महीप सिंह ने बताया कि क्रिटोग्राफी और साइबर सुरक्षा डिजिटल इंडिया के लिए महत्वपूर्ण स्तंभ हैं। ऐसे प्रशिक्षण कार्यक्रम युवाओं को भविष्य की तकनीकी चुनौतियों के लिए सक्षम बनाते हैं।

किसानों को जागरूक करने की भी कार्यशाला आयोजित की जाएगी। विश्वविद्यालय में आइजिया (आइएसईए-3) के तहत 6 दिवसीय क्रिटोग्राफी बूटकैंप व

हैकार्थन का आयोजन किया गया। बूट कैंप में प्रतिभागियों ने वास्तविक समस्याओं पर आधारित नवाचारी व तकनीकी समाधान प्रस्तुत किए। बूटकैंप के दौरान देश के प्रसिद्ध शिक्षाविदों एवं साइबर सुरक्षा विशेषज्ञों ने प्रशिक्षण सत्रों का संचालन किया। प्रशिक्षण सत्रों में क्रिटोग्राफी के मूल सिद्धांत, एन्क्रिप्शन एवं डीक्रिप्शन तकनीक, सुरक्षित डिजिटल संचार, साइबर हमलों से बचाव, डिजिटल फॉरेंसिक्स, डेटा सुरक्षा तथा उभरती तकनीकों में क्रिटोग्राफी की भूमिका जैसे विषयों पर गहन चर्चा की गई।

आनंद सक्सेना को मिला इंस्पायरिंग इंडियंस अवार्ड

कार्यालय संवाददाता, लखनऊ

**अमृत विचार:** स्वदेशी और पारंपरिक खेलों को नई पहचान दिलाने में योगदान के लिए आनंद किशोर सक्सेना को नई दिल्ली में पद्म भूषण साइना नेहवाल ने इंस्पायरिंग इंडियंस अवार्ड से सम्मानित किया। लखनऊ के आनंद अखिल भारतीय स्वदेशी खेल एसोसिएशन

और उत्तर प्रदेश नॉन ओलंपिक एसोसिएशन के महासचिव हैं। वह लंबे समय से स्वदेशी और भूले-बिसरे पारंपरिक खेलों के संरक्षण, प्रचार-प्रसार और खिलाड़ियों को मंच उपलब्ध कराने के लिए कार्य कर रहे हैं। उनके प्रयासों से कई पारंपरिक खेलों को पुनर्जीवित करने में मदद मिली है। यूपी चेस एसोसिएशन के एकें रायजादा, कैरम एसोसिएशन

के अनिल अस्थाना, आट्या-पाट्या एसोसिएशन के यूजिन पाल, काइट फ्लाईंग एसोसिएशन के जफर आगा, गदा-जोड़ी एसोसिएशन के रविंद्र गोड़, योगाचार्य विमल सक्सेना, यूनिटी कॉलेज के मो. शाहिद हसन, अमाइकस के अनवर हुसैन, सुमन चौधरी तथा उत्तर प्रदेश नॉन ओलंपिक एसोसिएशन के अध्यक्ष दीप सिंह ने उन्हें बधाई दी है।

सिटी डायरी



शिक्षक संघ के राष्ट्रीय अध्यक्ष का स्वागत करते शिक्षक।



जानकारी देते परिषद के पदाधिकारी।

घुसपैठ पर जागरूक करेगी अभाविप

**अमृत विचार, लखनऊ :** अखिल भारतीय विद्यार्थी परिषद प्रदेशभर में युवाओं के बीच बांग्लादेशी घुसपैठ, आपातकाल से लेकर लोकतंत्र और संविधान पर जागरूकता अभियान चलाएगी। परिषद का 71वां राष्ट्रीय अधिवेशन देहरादून में हुआ। जिसमें पांच प्रस्ताव पारित किए गए। पर्याप्त वित्तीय आवंटन, शैक्षणिक संस्थानों की संरचना, बांग्लादेशी घुसपैठ, प्राकृतिक आपदाओं पर मंथन हुआ। अधिवेशन में नवनिर्वाचित राष्ट्रीय अध्यक्ष प्रो. ( डॉ. ) राजकिशोर तिवारी और राष्ट्रीय महामंत्री डॉ. वीरेंद्र सिंह सोलंकी को चुनाव अधिकारी डॉ. मसाडी बापुराव ने पदभार ग्रहण कराया। छात्रवास सर्वेक्षण अभियान फरवरी माह में एक सप्ताह के लिए चलाया जाएगा, जिसमें सभी प्रकार के छात्रवासों का सर्वेक्षण करेंगे।

राष्ट्रीय अध्यक्ष सुशील पांडे

का शिक्षकों ने किया स्वागत

**अमृत विचार, लखनऊ :** ऑल इंडिया प्राइमरी टीचर्स फेडरेशन के राष्ट्रीय निर्वाचन और संगठन के वृद्ध का निपटारा होने पर सुशील कुमार पांडे को राष्ट्रीय अध्यक्ष के रूप में मान्यता प्रदान की गई है। शिक्षकों ने अखिल भारतीय प्राथमिक शिक्षक संघ के राष्ट्रीय अध्यक्ष सुशील कुमार पांडे का फूल मालाओं से स्वागत किया। कोषाध्यक्ष बबु वाहन बोई, राष्ट्रीय सचिव अनुज त्यागी, आलोक मिश्र, ठाकुरदास यादव, नरेश कौशिक, वीरपाल, योगेश पांडे, संजय पांडे, श्याम किशोर बाणपेई सहित प्रदेश के कई जिलों के पदाधिकारियों ने स्वागत किया। सुशील पांडेय ने कहा कि यह सत्य की जीत है। लखनऊ से अध्यक्ष वीरेंद्र प्रताप सिंह, संजय मोय्य, बृजेश कुमार मोय्य, हरि शंकर राठौर, पंकज सी. रियाज, भीम सिंह, जय प्रकाश गुप्ता ने उन्हें बधाई दी।



परीक्षाफल के साथ बच्चे।

परीक्षाफल घोषित किया

**अमृत विचार, लखनऊ :** वी हेल्व फाउंडेशन की ओर से बालागंज क्षेत्र में संचालित विशेष अभियान ड्यूगी पाठशाला के अंतिम बतियों में रहने वाले अशिक्षित और वंचित बच्चों के लिए आयोजित शिक्षण कार्यक्रम का परीक्षाफल घोषित किया गया। इस अभियान का उद्देश्य समाज के अंतिम पायदान पर खड़े बच्चों को गुणवत्तापूर्ण शिक्षा उपलब्ध कराना है। बच्चों को निशुल्क पढ़ाई कराई गई, साथ ही पुस्तकें, स्टेशनरी, अध्ययन सामग्री और अन्य आवश्यक शैक्षणिक सुविधाएं भी प्रदान की गई। संस्था के संस्थापक नावेद अहम मौलाना खालिद रशीद फिरंगी महली, अब्बास अली महदी, प्रो. शाउदुर हसन, उबैद अहमद, जावेद अहमद, सबीहा अहमद सहित अनेक अतिथि उपस्थित रहे।

अग्रिमा और विदित रहे बेस्ट परफॉर्मर

**अमृत विचार, लखनऊ :** एथराइज चैंपियनशिप में सीएमएस अलीगंज कैंपस-1 ने प्रथम, सीएमएस गोमती नगर कैंपस-1 ने दूसरा और लखनऊ पब्लिक स्कूल एंड कॉलेजेंज गोमती नगर ने तीसरा स्थान प्राप्त किया। छात्रों की व्यापक भागीदारी के लिए लार्जेंट कंटिजेंट अवॉर्ड से सीएमएस गोमती नगर कैंपस-1 को दिया गया। अग्रिमा भटनागर और विदित जायसवाल को बेस्ट परफॉर्मर अवॉर्ड का खिताब दिया गया।



ट्रॉफी के साथ विजेता खिलाड़ी।